

# ജുലുഅഃ വുരൂബ സംഗ്രഹം 14.03.2025

സയ്യിദുനാ ഹദ്ദത് അമീറുൽ മുഅ്മിനിൻ ഖലീഫത്തുൽ മസീഹ് അൽഖാമിസ് (അയ്യൂദഹുല്ലാഹ്)

ഖു.കെ.ഖിലെ മസ്ജിദ് മുബാറകിൽ നിർവഹിച്ചത്.

## വിശുദ്ധ വുർആൻ പ്രാധാന്യവും മഹത്വവും അനുഗ്രഹങ്ങളും

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ  
 ○ أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ ○ بِسْمِ اللَّهِ الرَّحْمَنِ الرَّحِيمِ ○  
 الْحَمْدُ لِلَّهِ رَبِّ الْعَالَمِينَ ○ الرَّحْمَنِ الرَّحِيمِ ○ مَالِكِ يَوْمِ الدِّينِ ○ إِيَّاكَ  
 نَعْبُدُ وَإِيَّاكَ نَسْتَعِينُ ○ إِهْدِنَا الصِّرَاطَ الْمُسْتَقِيمَ ○ صِرَاطَ الَّذِينَ أَنْعَمْتَ  
 عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ ○

അല്ലാഹുവിന്റെ അനുഗ്രഹത്താൽ നമ്മൾ റമദാ നിലെ രണ്ടാമത്തെ പത്തിലൂടെയാണ് കടന്നുപോ യിക്കൊണ്ടിരിക്കുന്നത്. അല്ലാഹു വിശുദ്ധ വുർ ആൻ റമദാനുമായുള്ള ഒരു പ്രത്യേക ബന്ധം വിവ രിച്ചിട്ടുണ്ട്. പറയുന്നു: റമദാൻ മാസത്തിലാണ് മനുഷ്യർക്ക് ഒരു മഹത്തായ മാർഗദർശനമെന്ന നിലയിൽ വുർആൻ ഇറക്കപ്പെട്ടത്. സുവ്യക്തമായ ദൃഷ്ടാന്തങ്ങളെന്ന നിലയ്ക്ക് ഇതിൽ സന്മാർഗ ത്തിന്റെ വിശദീകരണങ്ങളും സത്യാസത്യ വിവേച നത്തിനുള്ള കാര്യങ്ങളുമുണ്ട്. ആയതിനാൽ ഈ മാസം നമ്മൾ പ്രത്യേകമായും അത് പാരായണം ചെയ്യുന്നതിലേക്ക് ശ്രദ്ധിക്കേണ്ടതാണ്.

ഈ കാലഘട്ടത്തിൽ ഹദ്ദത് മസീഹ് മൗഊദ്<sup>(sm)</sup>ഉം അതിലേക്കാണ് ശ്രദ്ധ ക്ഷണിച്ചിട്ടു ള്ളത്. നബി<sup>(sw)</sup> വിശുദ്ധ വുർആൻ പ്രത്യേകമായും ഈ മാസത്തിൽ പാരായണം ചെയ്യണമെന്ന കാര്യ ത്തിൽ സവിശേഷ ശ്രദ്ധ വേണമെന്ന് പറഞ്ഞിരി കുന്നു. ഹദ്ദത് ജിബ്രിൽ<sup>(sm)</sup> എല്ലാ വർഷവും അതുവരെ ഇറങ്ങിയ വുർആൻ മുഴുവനായും നബി<sup>(sw)</sup>ക്ക് കേൾപ്പിച്ചു കൊടുക്കുമായിരുന്നു. അവ സാന വർഷം തിരുനബി<sup>(sw)</sup>യുടെ ജീവിതത്തിൽ അത് രണ്ട് തവണ പൂർത്തിയാക്കുകയുണ്ടായി.

റമദാനുമായി വിശുദ്ധ വുർആൻ പ്രത്യേക പ്രാധാന്യവും ബന്ധവും വളരെ ഏറെയാണ്. ചുരു ക്കത്തിൽ ഈ കാര്യം ഓർമ്മിക്കുകയും വുർആൻ പാരായണം ചെയ്യുകയും കേൾക്കുകയും ചെയ്യുന്ന തിലേക്ക് സവിശേഷമായ ശ്രദ്ധ ഉണ്ടാകേണ്ട താണ്. നമ്മുടെ പള്ളികളിൽ വിശുദ്ധ വുർആൻ ദർസിനും തറാവീഹിനും സംവിധാനം ഉണ്ട്.

വിശുദ്ധ വുർആൻ പാരായണത്തിലേക്ക് ശ്രദ്ധ ഉറന്നു. എം.ടി.എ.യിലും എല്ലാ ദിവസവും തിലാവത്ത് വരുന്നുണ്ട്, അതും കേൾക്കേണ്ട താണ്. പക്ഷേ ഇതിന്റെ അനുഗ്രഹങ്ങൾ ലഭ്യമാ കണമെങ്കിൽ അത് കേൾക്കുകയും അതനുസരിച്ച് പ്രവർത്തിക്കാൻ ശ്രമിക്കുകയും വേണ്ടതാണ്. (തിലാവത്തിനോടൊപ്പം തർജ്ജമയും വായിക്കേ ണ്ടതാണ്. അതനുസരിച്ച് പ്രവർത്തിക്കാനും ശ്രമി ക്കേണ്ടതാണ്.) അല്ലാഹു വിശുദ്ധ വുർആന്റെ തുട ക്കത്തിൽ തന്നെ പറയുന്നു: ഇത് സമ്പൂർണ്ണമായ ഗ്രന്ഥമാകുന്നു, ഇതിൽ യാതൊരുവിധ സംശയ വുമില്ല. ദോഷബാധയെ സൂക്ഷിക്കുന്നവർക്ക് ഇത് സന്മാർഗ ദർശനമാണ്. ചുരുക്കത്തിൽ തഖ്വയിൽ ചരിക്കുന്നതിനും ഒരു യഥാർഥ വിശ്വാസി ആകുന്ന തിനും ഈ ഗ്രന്ഥം അനുസരിച്ച് പ്രവർത്തിക്കേ ണ്ടത് അനിവാര്യമാണെന്ന് അല്ലാഹു പ്രഖ്യാപി കുന്നു. റമദാനിൽ ഒരു യഥാർഥ വിശ്വാസി ആകു ന്നതിന് പ്രത്യേക ശ്രദ്ധയും, തഖ്വ സ്വായത്തമാ ക്കുന്നതിന് പ്രത്യേക പരിശ്രമങ്ങളും ഉണ്ടാകുന്നു. ആയതിനാൽ അല്ലാഹു പറയുന്നു: ഇതാണ് നിങ്ങ ളുടെ ലക്ഷ്യമെങ്കിൽ നിങ്ങൾക്ക് നൽകപ്പെട്ട ഈ ഗ്രന്ഥം അനുസരിച്ച് പ്രവർത്തിക്കുക.

ഹദ്ദത് മസീഹ് മൗഊദ്<sup>(sm)</sup> പറയുന്നു: വുർആ ന്നിന്റെ അനുഗ്രഹങ്ങളുടെയും നന്മകളുടെയും വാതിൽ എപ്പോഴും തുറന്നിരിക്കുന്നു. അത് തിരു നബി<sup>(sw)</sup>യുടെ കാലഘട്ടത്തിൽ ഉണ്ടായിരുന്നത് പോലെ എല്ലാ കാലഘട്ടങ്ങളിലും വളരെ വ്യക്ത വും പ്രകാശപൂരിതവുമാണ്. ചുരുക്കത്തിൽ നമ്മൾ റമദാനിൽ വിശുദ്ധ വുർആൻ പാരായണം ചെയ്യു ന്നതിലേക്കും അത് അനുസരിച്ച് പ്രവർത്തിക്കുന്ന തിലേക്കും ശ്രദ്ധിക്കുക. ഇനി വുർആൻ മുഴുവ നായി ഓതി തീർക്കാൻ കഴിയുന്നില്ലെങ്കിൽ ചുരു ങ്ങിയത് കുറച്ചെങ്കിലും തീർച്ചയായും ഈ ദിവസ ങ്ങളിൽ പാരായണം ചെയ്യേണ്ടതാണ്. റമദാനിൽ ഒരു പ്രാവശ്യമെങ്കിലും അത് ഓതി തീർക്കാൻ ശ്രമിക്കേണ്ടതാണ്. പിന്നെ തർജ്ജമയും തഫ്സീറു കളും പാരായണം ചെയ്യാൻ പരിശ്രമിക്കേണ്ടതാണ്.

അതുമൂലമേ നമുക്ക് നന്മയേയും തിന്മയേയും പറ്റി ശരിയായ അറിവ് ലഭ്യമാകുന്നതാണ്.

ചില ആളുകൾ വിശുദ്ധ ഖൂർആൻ വളരെ പ്രയാസമുള്ള ഗ്രന്ഥമാണെന്ന് കരുതുന്നു. എന്നാൽ അല്ലാഹു പറയുന്നു: തീർച്ചയായും നാം ഈ ഖൂർആനെ ഉപദേശത്തിനുവേണ്ടി വളരെ സരളമാക്കിയിരിക്കുന്നു. ഉപദേശം സ്വീകരിക്കുന്നവരായി നിങ്ങളിൽ ആരെങ്കിലും ഉണ്ടോ? ഇത് (മനുഷ്യനെ സൃഷ്ടിച്ച) അല്ലാഹുവിന്റെ ഒരു പ്രഖ്യാപനമാണ്. ഞാൻ വിശുദ്ധ ഖൂർആനിൽ വളരെ എളുപ്പമുള്ള അധ്യാപനങ്ങൾ ആണ് നൽകുന്നത്. അതുകൊണ്ട് നിങ്ങൾക്കുള്ള ഉപദേശം എന്തെന്നാൽ അതനുസരിച്ച് പ്രവർത്തിക്കുന്നതിന് പൂർണ്ണമായും പരിശ്രമിക്കുക എന്നതാണ്.

വിശുദ്ധ ഖൂർആനെ മനസ്സിലാക്കാനായി അല്ലാഹു തന്നെ വ്യത്യസ്ത സമയങ്ങളിൽ അധ്യാപകരെയും നിയമിച്ചിരിക്കുന്നു. ഈ കാലഘട്ടത്തിൽ (വിശുദ്ധ ഖൂർആനിന്റെ കവാടങ്ങൾ തുറക്കുന്നതിന് വേണ്ടി) വാഗ്ദത്ത മഹ്ദി മസീഹിനെയാണ് അയച്ചിട്ടുള്ളത്. ആ മഹാത്മാവ് അതെല്ലാം നമുക്ക് പറഞ്ഞു തന്നിരിക്കുന്നു. അത് മനസ്സിലാക്കി, അതനുസരിച്ച് പ്രാവർത്തികമാക്കുന്നവരായി തീരുന്നില്ലെങ്കിൽ അത് നമ്മുടെ ദൗർഭാഗ്യമായിരിക്കും.

അതുകൂടാതെ ഖലീഫമാരും തഹ്സീറുകൾ നൽകിയിട്ടുണ്ട്. ഹദ്ദിത്ത് മുസ്ലിഹ് മൗഊദ്<sup>(1)</sup> തഹ്സീർ കബീർ എഴുതിയിട്ടുണ്ട്. അതിൽ ഏറെക്കുറെ വിശുദ്ധ ഖൂർആനിലെ പകുതിയോളം ഭാഗം കവർ ചെയ്തിട്ടുണ്ട്. അതു കൂടാതെയും തർജ്ജമയും തഹ്സീറുകളും ഉണ്ട്. തഹ്സീർ സഗീർ ഉണ്ട്. അതിലും ഒരുപാട് വിശദീകരണങ്ങൾ ഉണ്ട്. വിവിധ ഭാഷകളിലും തർജ്ജമ നടന്നുകൊണ്ടിരിക്കുന്നു. റമളാൻ മാസത്തിൽ നമ്മൾ ഖൂർആൻ പാരായണം ചെയ്യുന്നതിലേക്ക് ശ്രദ്ധിക്കുന്നതോടൊപ്പം അതിന്റെ അർത്ഥങ്ങളെ സംബന്ധിച്ച് ചിന്തിക്കാനും അതിന്റെ ആശയങ്ങളെ കുറിച്ച് പര്യാലോചന നടത്താനും അത് ജീവിതത്തിന്റെ ഭാഗമാക്കാനും ശ്രമിക്കേണ്ടതാണ്.

കുട്ടികളുടെ ആമീൻ പരിപാടി നടത്താൻ ആളുകൾ എന്റെ അടുക്കൽ വരാറുണ്ട്. അവരൊരു കാര്യം ഓർമ്മിക്കണം, കുട്ടികൾക്ക് വിശുദ്ധ ഖൂർആൻ പഠിപ്പിക്കുക എന്ന പ്രാഥമിക കർത്തവ്യം അവർ നിർവഹിച്ചിരിക്കുന്നു, ഇനി അത് സ്ഥായിയായി പാരായണം ചെയ്യുന്നതിനുള്ള താല്പര്യം ഉണ്ടാകേണ്ടതും അവരുടെ കടമയാണ്.

ആയതിനാൽ ഓരോ അഹ്മദിയും സ്വന്തമായും അവരുടെ ഭാര്യമാക്കളും വിശുദ്ധ ഖൂർആൻ പാരായണം ചെയ്യുന്നവരായി തീരാനും തർജ്ജമ വായിക്കുന്നതിലേക്കും ശ്രദ്ധിക്കേണ്ടതാണ്; അതിനുള്ള ചിന്ത ഉണ്ടാകേണ്ടതാണ്.

ഹദ്ദിത്ത് മസീഹ് മൗഊദ്<sup>(2)</sup> ഒരു സ്ഥലത്ത് പറയുന്നു: അധികം മുസ്ലീങ്ങളും വിശുദ്ധ ഖൂർആനെ ഒഴിവാക്കിയിരിക്കുന്നു എന്നതാണ് വസ്തുത. എന്നിട്ടും വിശുദ്ധ ഖൂർആനിന്റെ തേജസ്സും അനുഗ്രഹങ്ങളും അതിന്റെ സ്വഭാവങ്ങളും എപ്പോഴും സജീവം ആകുന്നു. ഈ കാലഘട്ടത്തിൽ അതിന്റെ തെളിവ് നൽകുന്നതിനുവേണ്ടി ഞാൻ അയക്കപ്പെട്ടിരിക്കുന്നു. വിശുദ്ധ ഖൂർആനെ ഒഴിവാക്കിക്കൊണ്ട് വിജയം വരിക്കാമെന്നത് അസാധ്യമായ കാര്യമാകുന്നു. അത്തരത്തിലുള്ള വിജയം ഒരു കൽപ്പിത സംഗതി മാത്രമാണ്. അതിനുവേണ്ടിയാണ് ഈ ആളുകൾ അന്വേഷിച്ചുകൊണ്ടിരിക്കുന്നത്.

തിരുനബി<sup>(3)</sup> പറഞ്ഞു: ഖൂർആൻ ഓതുകയും അതനുസരിച്ച് പ്രവർത്തിക്കുകയും ചെയ്യുന്ന വിശ്വാസി, സ്വാദും സുഗന്ധവുമുള്ള ഫലത്തെ പോലെയാകുന്നു. വിശുദ്ധ ഖൂർആൻ പാരായണം ചെയ്യാതിരിക്കുകയും എന്നാൽ അതനുസരിച്ച് പ്രവർത്തിക്കുകയും ചെയ്യുന്ന വിശ്വാസി ഈന്തപ്പഴം പോലെയാണ്. അതിന്റെ സ്വാദ് നല്ലതാണെങ്കിലും അതിന് സുഗന്ധം ഒന്നുമില്ല. അതുപോലെ വിശുദ്ധ ഖൂർആൻ പാരായണം ചെയ്യുന്ന മൂനാഫിഖിന്റെ ഉദാഹരണം സുഗന്ധമുള്ള ചെടിയെ പോലെയാണ്. അതിന്റെ സുഗന്ധം നല്ലതാണെങ്കിലും അതിന് ഒരു സ്വാദും ഉണ്ടായിരിക്കുന്നതല്ല. വിശുദ്ധ ഖൂർആൻ പാരായണം ചെയ്യാതിരിക്കുന്ന കപടവിശ്വാസി കയ്പുള്ള ഫലത്തെ പോലെയാകുന്നു. അതിന്റെ സ്വാദ് കയ്പുള്ളതാകുന്നു. അതിന് സുഗന്ധമൊന്നുമില്ല.

ഒരു നിവേദനത്തിൽ വരുന്നു, നബി<sup>(4)</sup> പറഞ്ഞു: ജനങ്ങളിൽ ചില ആളുകൾ അഹ്ലുല്ലാഹ് ആകുന്നു. നിവേദകൻ പറയുന്നു: ഇത് കേട്ടപ്പോൾ ഞങ്ങൾ ചോദിച്ചു: യാ റസൂലല്ലാഹ്! ആരാണ് അഹ്ലുല്ലാഹ്? നബി<sup>(5)</sup> പറഞ്ഞു: ഖൂർആന്റെ ആളുകളാണ് അല്ലാഹുവിന്റെ അഹ്ലുകാർ. അവർ അല്ലാഹുവിന്റെ പ്രത്യേക ആളുകൾ ആയി തീർന്നിട്ടുണ്ടാവും. അതായത് വിശുദ്ധ ഖൂർആൻ പാരായണം ചെയ്യുകയും അതനുസരിച്ച് പ്രവർത്തിക്കുകയും ചെയ്യുന്നവരാണ് അവർ. ഹദ്ദിത്ത് മസീഹ് മൗഊദ്<sup>(6)</sup> പറയുന്നു: ഖൂർആനനുസരിച്ച് പ്രവർത്തിക്കുന്നവർ മാത്രമാണ് വിജയികളായി തീരുക.

മുസ്ലീങ്ങളിൽ ഇന്നുള്ള വഴക്കും വക്കാണവും ആരോപണങ്ങൾ ഉന്നയിക്കുന്നതും ഭരണകൂടങ്ങൾ ജനങ്ങളുമായി പോരാടിക്കുന്നതും ജനങ്ങൾ ഭരണകൂടത്തോട് കലഹിക്കുന്നതും (പരസ്പരം കൊലകൾ നടത്തുന്നതും രാജ്യദ്രോഹം ചെയ്യുന്നതും) ഒക്കെ വിശുദ്ധ ഖുർആൻ അനുസരിച്ച് പ്രവർത്തിക്കാത്തതുകൊണ്ടാണ്. പറയാനാണെങ്കിൽ ഇരുകൂട്ടരുടേയും കൈകളിൽ ഖുർആൻ ഉണ്ടെന്ന് വാദിക്കുന്നു. പക്ഷേ രണ്ടു കൂട്ടരും ഖുർആന്റെ അധ്യാപനങ്ങളിൽനിന്ന് ദൂരത്താകുന്നു. വിശുദ്ധ ഖുർആൻ അനുസരിച്ച് പ്രവർത്തിക്കുന്നവർ ആണെങ്കിൽ ഇങ്ങനെയുള്ള കാര്യങ്ങൾ ഒരിക്കലും ഉണ്ടാകുന്നതല്ല. ഈ കാലഘട്ടത്തിൽ അല്ലാഹു അയച്ചിരിക്കുന്ന പ്രതിനിധിയെ അംഗീകരിക്കാൻ അവർ തയ്യാറാകുന്നില്ല. അത്തരം അവസ്ഥയിൽ അതിൽനിന്നുള്ള പ്രയോജനവും കരസ്ഥമാക്കാൻ സാധ്യമല്ല.

ഹദ്റത്ത് മസീഹ് മൗഊദ്<sup>(അ)</sup> പറയുന്നു: ഓർക്കുക, വിശുദ്ധ ഖുർആൻ യഥാർഥ അനുഗ്രഹങ്ങളുടെ സ്രോതസ്സും മോക്ഷത്തിന്റെ ശരിയായ മാർഗ്ഗവും ആകുന്നു. വിശുദ്ധ ഖുർആൻ അനുസരിച്ച് പ്രവർത്തിക്കാത്തത് ജനങ്ങളുടെ അബദ്ധം ആകുന്നു. മുസ്ലീങ്ങളെ സംബന്ധിച്ചിടത്തോളം ഇപ്പോഴും അനിവാര്യമായിട്ടുള്ള സംഗതി, ഈ നീറുറവയെ മഹത്തായ അനുഗ്രഹമാണെന്ന് കരുതുകയും അതിനെ വിലമതിക്കുകയും ചെയ്യുകയാണ്. അതുകൊണ്ട് ഉദ്ദേശിക്കുന്നത് അതനുസരിച്ച് പ്രവർത്തിക്കുക എന്നത് തന്നെയാകുന്നു. പിന്നെ അല്ലാഹു എങ്ങനെയാണ് അവരെ മുസിബത്തുകളിൽനിന്നും പ്രയാസങ്ങളിൽനിന്നും രക്ഷിക്കുക എന്ന് കണ്ടറിയുക.

മുസ്ലീങ്ങൾ ഖുർആനനുസരിച്ച് പ്രവർത്തിക്കാതെ അവർ അതിനെ ഉപേക്ഷിച്ചിരിക്കുന്നു. കേവലം പേരിന് മാത്രമുള്ള വാദമേയുള്ളൂ. കർമ്മപരമായി അതിനെ ഒഴിവാക്കിയിരിക്കുന്നു. അഹ്മദികൾക്ക് പാക്കിസ്ഥാനിൽ വിശുദ്ധ ഖുർആൻ പാരായണം ചെയ്യുന്നതിനെ അവർ വിലക്കുന്നു. അവർ സ്വയം അത് അനുസരിച്ച് പ്രവർത്തിക്കുന്നുമില്ല, (എന്നാൽ) വിശുദ്ധ ഖുർആന്റെ അധ്യാപനം ഞങ്ങളുടെ ഹൃദയങ്ങളിൽനിന്ന് നിങ്ങൾക്ക് എടുത്തുമാറ്റാൻ സാധ്യമല്ല. എത്ര വേണമെങ്കിലും പരിശ്രമിച്ചു കൊള്ളുക, അതിനോടുള്ള സ്നേഹം ഞങ്ങളുടെ ഹൃദയങ്ങളിൽനിന്ന് നിങ്ങൾക്ക് മാറ്റാൻ സാധ്യമല്ല.

ഈ കാലഘട്ടത്തിൽ ഏറ്റവും അധികം ഉത്തരവാദിത്വമുള്ളത് അഹ്മദികൾക്ക് ആണ്.

അഹ്മദി മുസ്ലിംകൾ ഖുർആൻ അനുസരിച്ച് പ്രവർത്തിക്കേണ്ടതാണ്, അങ്ങനെ അമുസ്ലിം ലോകത്ത് ഈ കർമ്മങ്ങൾ കാണുമ്പോൾ അതുവഴി യഥാർത്ഥ ഇസ്ലാമിക അധ്യാപനം എന്താണെന്ന് അവർ മനസ്സിലാക്കണം. വിശുദ്ധ ഖുർആന്റെ അധ്യാപനങ്ങൾ സമാധാനത്തിന്റെയും സ്നേഹത്തിന്റെയും അധ്യാപനങ്ങൾ ആണെന്നും അത് ലോകത്ത് സാഹോദര്യം പരത്തുന്നതിനുള്ള അധ്യാപനങ്ങൾ ആണെന്നും സമസൃഷ്ടികളുടെ അവകാശങ്ങൾ കൊടുക്കുന്നതിനുള്ള അധ്യാപനങ്ങൾ ആണെന്നും അവർക്ക് മനസ്സിലാക്കാൻ കഴിയണം. ചുരുക്കത്തിൽ ഇക്കാര്യത്തിലേക്ക് അഹ്മദികൾ ഒരുപാട് ശ്രദ്ധിക്കേണ്ടിയിരിക്കുന്നു.

ഒരു നിവേദനത്തിൽ പറയുന്നു: ജിബ്രീൽ, നബി<sup>(സ)</sup>യുടെ അടുക്കൽ വന്നു പറഞ്ഞു: വളരെ സമീപഭാവവിധിയിൽ വളരെയേറെ കുഴപ്പങ്ങൾ ഉടലെടുക്കുന്നതാണ്. അപ്പോൾ ചോദിക്കപ്പെട്ടു എങ്ങനെയാണ് ഈ കുഴപ്പങ്ങളിൽനിന്ന് മോചനം ലഭ്യമാവുക? അപ്പോൾ ജിബ്രീൽ പറഞ്ഞു: ആ ഫിത്നകളിൽനിന്നുള്ള മോചനത്തിനുള്ള മാർഗ്ഗം വിശുദ്ധ ഖുർആൻ മാത്രമാണ്.

നമ്മൾ സ്വയവും നമ്മുടെ സന്തതികളെയും രക്ഷിക്കുന്നതിന്വേണ്ടി അല്ലാഹുവിന്റെ ഗ്രന്ഥത്തിലേക്ക് ശ്രദ്ധിക്കേണ്ടത് അനിവാര്യമാണ്. അപ്പോൾ മാത്രമാണ് നമുക്ക് സന്മാർഗ്ഗം പ്രാപിക്കാൻ കഴിയുകയുള്ളൂ. ഫിത്നയിൽനിന്നും രക്ഷപ്പെടാൻ കഴിയുകയുള്ളൂ. അല്ലാഹു നമുക്ക്വേണ്ടി ഇറക്കിയ ഈ അധ്യാപനങ്ങളെ നമുക്ക് നല്ലപോലെ മനസ്സിലാക്കാൻ സാധിക്കുകയുള്ളൂ.

തിരുനബി<sup>(സ)</sup> പറഞ്ഞു: വിശുദ്ധ ഖുർആൻ ബാഹ്യമായ രീതിയിൽ പാരായണം ചെയ്യുന്നവർ ബാഹ്യമായി സ്വദഖ കൊടുക്കുന്നവനെ പോലെയാണ്. ഖുർആൻ രഹസ്യമായി പാരായണം ചെയ്യുന്നവർ രഹസ്യമായി സ്വദഖ കൊടുക്കുന്നവനെ പോലെയാണ്.

(ഹുസൂർ തിരുമനസ്സ് പറയുന്നു:) അതിനാൽ നമ്മൾ ഒരു കാര്യം ഓർമ്മ വയ്ക്കണം, സ്വദഖ ആപത്തുകളിൽനിന്നും ഫിത്നകളിൽനിന്നും രക്ഷപ്പെടുത്തുന്നതാണ് എന്ന ഒരു നിവേദനവും ഉണ്ട്. വിശുദ്ധ ഖുർആൻ പാരായണം ചെയ്യുന്നതും, മനസ്സിലാക്കി അത് ഓരുന്നതും സ്വദഖയെപ്പോലെ സ്വീകരിക്കപ്പെടുന്നതാണ്. അതിന്റെ അനുഗ്രഹങ്ങൾ മുഖേന പിന്നെ എല്ലാ ഫിത്നകളിൽനിന്നും രക്ഷപ്പെടാനും കഴിയുന്നതാണ്.

ഹദ്റത്ത് മസീഹ് മൗഊദ്<sup>(അ)</sup> പറയുന്നു:

മനസ്സിനു കാഠിന്യം ഉണ്ടാകുമ്പോൾ അതിനെ മയപ്പെടുത്തുന്നതിനുള്ള വഴി വിശുദ്ധ ഖുർആൻ കൂടെക്കൂടെ പാരായണം ചെയ്യുകയാണ്. എവിടെയെല്ലാം ദുആയെ സംബന്ധിച്ച് പറഞ്ഞിട്ടുണ്ടോ അവിടെ ഒരു വിശ്വാസിയുടെ ഹൃദയം ദൈവിക കാരൂണ്യത്തിൽ ഭാഗമാക്കാൻ ആഗ്രഹിക്കേണ്ടതാണ്. വിശുദ്ധ ഖുർആന്റെ ഉദാഹരണം ഒരു തോട്ടം പോലെയാണ്. അതിന്റെ ഒരു ഭാഗത്തുനിന്ന് എന്തെങ്കിലും ഒക്കെ ഫലങ്ങൾ അയാൾ തെരഞ്ഞെടുക്കുന്നു. പിന്നെ മുന്നോട്ടു പോകുമ്പോൾ വേറെ തരത്തിലുള്ള ഫലങ്ങൾ എടുക്കുന്നു. ചുരുക്കത്തിൽ ഖുർആന്റെ എല്ലാ ഭാഗത്തുനിന്നും സമുചിതമായി പ്രയോജനമെടുക്കണം.

ചുരുക്കത്തിൽ ഈ റമദാന്റെ ദിവസങ്ങളിൽ പ്രത്യേകമായും വിശുദ്ധ ഖുർആനിലേക്ക് ശ്രദ്ധ തിരിക്കുന്നതോടൊപ്പം ഈ ശ്രദ്ധ നമ്മൾ നിലനിർത്തുമെന്നും എപ്പോഴും വിശുദ്ധ ഖുർആൻ പഠിക്കുന്നതിലേക്ക് ശ്രദ്ധിക്കുമെന്നും അതനുസരിച്ച് പ്രവ

ർത്തിക്കാൻ ശ്രദ്ധിക്കുമെന്നും നമ്മുടെ മക്കളെയും അത് പാരായണം ചെയ്യാൻ ഉപദേശിക്കുമെന്നും ശപഥം ചെയ്യുവിൻ. ഇങ്ങനെ ആവുകയാണെങ്കിൽ പിന്നെ നമ്മുടെ ജീവിതങ്ങൾ എപ്പോഴും വിജയപ്രദമായിരിക്കും. അല്ലാഹു നമുക്ക് (ഈ റമദാനിൽ അത് പാരായണം ചെയ്യുന്നതോടൊപ്പം അത് മനസ്സിലാക്കാൻ ശ്രമിക്കുന്നതിനും) തൗഫീഖ് നൽകുമാറാകട്ടെ.

الْحَمْدُ لِلَّهِ نَحْمَدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّهُ فَلَا هَادِيَ لَهُ - وَنَشْهَدُ أَنْ لَا إِلَهَ إِلَّا اللَّهُ وَنَشْهَدُ أَنَّ مُحَمَّدًا عَبْدُهُ وَرَسُولُهُ - عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ - أَذْكُرُوا اللَّهَ يَذْكُرْكُمْ وَادْعُوهُ يَسْتَجِبْ لَكُمْ وَلَذِكْرُ اللَّهِ أَكْبَرُ -

\* \* \* \* \*  
\* \* \* \*  
\* \* \*

Friday Sermon Summary delivered by **Hadrat Khalifatul Masih Al-khamis** (atba)  
at Masjid Mubarak, Islamabad, Tilford, UK – on 14.03.2025  
Malayalam Translation: **Moulavi H. Shamsuddin Kavassery**  
Typing & Layout: **Moulavi T. Jamshad Mukkam**, For Malayalam Desk, Qadian.